

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīgurupavanapurādhīsāya śrīkṛṣṇāya parabrahmaṇē namaḥ

śrī mēlpattūr nārāyaṇabhaṭṭatirēḥ kṛtiṣu
॥ śrīmannārāyaṇīyē ēkōnaviṃśaṃ
daśakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē ēkōnaviṃśaṃ daśakam ॥

prācētasakathānuvarṇanam

pr̥thōstu naptā pr̥thudharmakarmaḥaḥ

prācīnabarhiryuvatau śatadrutau |

pracētasō nāma sucētasassutā -

najījanat tvatkaruṇāṅkurāniva ॥ 19.1 ॥

pituh sisṛkṣāniratasya śāsanāt

bhavattapasyābhiratā daśāpi tē |

payōnidhiṃ paścimamētya tattaṭṭe

sarōvaram sandadṛśurmanōharam ॥ 19.2 ॥

tadā bhavattīrthamidaṃ samāgatō

bhavō bhavatsēvakadarśanāḍṛtaḥ |

prakāśamāsādya puraḥ pracētasām

upādiśat bhaktatamastavastavam ॥ 19.3 ॥

stavaṃ japantastamamī jalāntarē

bhavantamāsēviṣatāyutaṃ samāḥ |

bhavatsukhāsvādarasādamīṣviyān

babhūva kālō dhruvavanna śīghratā ॥ 19.4 ॥

tapōbhirēṣāmatimātravardhibhiḥ

sa yajñahiṃsāniratō'pi pāvitaḥ |

pitā'pi tēṣāṃ gṛhayātanārada -

pradarśitātmā bhavadātmatāṃ yayau || 19.5 ||

kṛpābalēnaiva puraḥ pracētasāṃ

prakāśamāgāḥ patagēndravāhanaḥ |

virāji cakrādivarāyudhāṃśubhiḥ

bhujābhiraṣṭābhirudañcitadyutiḥ || 19.6 ||

pracētasāṃ tāvadayācatāmapi

tvamēva kāruṇyabharādvarānadāḥ |

bhavadvicintā'pi śivāya dēhināṃ

bhavatvasau rudranutiśca kāmādā || 19.7 ||

avāpya kāntāṃ tanayāṃ mahīruhāṃ

tayā ramadhvaṃ daśalakṣavatsarīm |

sutō'stu dakṣō nanu tatkṣaṇācca mām

prayāsyathēti nyagadō mudaiva tān || 19.8 ||

tataśca tē bhūtalarōdhinastarūn

krudhā dahantō druhiṇēna vāritāḥ |

drumaiśca dattāṃ tanayāṃavāpya tāṃ

tvaduktakālaṃ sukhinō'bhirēmire || 19.9 ||

avāpya dakṣaṃ ca sutāṃ kṛtādhvarāḥ

pracētasō nāradalabdhayā dhiyā |

avāpurānandapadaṃ tathāvidha -

stvamiśa vātālayanātha pāhi mām || 19.10 ||

|| iti śrīmannārāyaṇīyē ēkōnaviṃśaṃ daśakam samāptam ||